

प्रेषक,

डी० सेन्थिल पाण्डियन,
सचिव,
उत्तराखण्ड शासन।

सेवा में,

कुलपति,
हे०न०ब० चिकित्सा शिक्षा विश्वविद्यालय,
देहरादून।

चिकित्सा शिक्षा अनुभाग-1

देहरादून: दिनांक 11 अप्रैल, 2017

विषय:- नीट पी०जी० 2017 केन्द्रीयकृत काउंसिलिंग के माध्यम से शैक्षणिक सत्र 2017-18 में हिमालयन इन्स्टीट्यूट ऑफ मेडिकल साइंसेज, देहरादून तथा उत्तरांचल डेन्टल एवं मेडिकल रिसर्च इन्स्टीट्यूट, माजरीग्रांट, देहरादून की पी०जी० सीटों पर प्रवेश एवं शुल्क निर्धारण के संबंध में।

महोदय,

उपर्युक्त विषयक अपने अर्द्धशासकीय पत्र संख्या-25/HNBUMU/2017-18 दिनांक 07.04.2017 का सन्दर्भ ग्रहण करने का कष्ट करें, जिसके माध्यम से आपके द्वारा हिमालयन इन्स्टीट्यूट ऑफ मेडिकल साइंसेज, देहरादून तथा उत्तरांचल डेन्टल एवं मेडिकल रिसर्च इन्स्टीट्यूट, माजरीग्रांट, देहरादून की शैक्षणिक सत्र 2017-18 की राज्य कोटे एवं प्रबन्धकीय कोटे की सीटों हेतु शुल्क निर्धारण का अनुरोध किया गया है।

2- उक्त के संबंध में अवगत कराना है कि पूर्व में हे०न०ब० चिकित्सा शिक्षा विश्वविद्यालय, देहरादून के पत्र संख्या-05/एचएनबीयूएमयू/नीट पी०जी० काउंसिलिंग/17-18 दिनांक 03.04.2017 के क्रम में शासनादेश संख्या-377/XXVIII(1)/2017-150/2005 II Cover दिनांक 03.04.2017 के माध्यम से नीट पी०जी० 2017 केन्द्रीयकृत काउंसिलिंग में सीट विभाजन एवं शुल्क निर्धारण के स्पष्ट निर्देश दिये जा चुके हैं।

3- उक्त के अनुक्रम में मुझे यह कहने का निदेश हुआ है कि मा० उच्चतम न्यायालय द्वारा इस्लामिक एकेडमिक ऑफ एजुकेशन और अन्य बनाम स्टेट ऑफ कर्नाटका एवं अन्य (Writ Petition Civil No.-350 of 1993), टी०एम०ए० पाई फाउण्डेशन और अन्य बनाम स्टेट ऑफ कर्नाटका एवं अन्य (2002/8 SCC481), पी०ए० ईनामदार बनाम स्टेट ऑफ महाराष्ट्र एवं अन्य (सिविल अपील नं०-5041/2005) वाद प्रकरणों में मा० उच्चतम न्यायालय द्वारा यह स्पष्ट किया गया है कि राज्य सरकार अधिनियम पारित करके ऐसी समिति गठित करेगी, जो अनानुदानित विश्वविद्यालय/संस्थानों आदि के प्रवेश एवं शुल्क संबंधी प्रक्रिया पर निगरानी रखेगी और शुल्क निर्धारण करेगी। चूंकि हिमालयन इन्स्टीट्यूट ऑफ मेडिकल साइंसेज, जौलीग्रान्ट, देहरादून, उत्तराखण्ड विधान सभा द्वारा पारित हिमालयन विश्वविद्यालय अधिनियम, 2012 (उत्तराखण्ड अधिनियम सं०-12 वर्ष 2013) के अनुसार स्थापित किया गया है। अतः उत्तराखण्ड अनानुदानित निजी व्यवसायिक शिक्षण संस्थाओं (प्रवेश एवं शुल्क निर्धारण) अधिनियम, 2006 (संशोधन अधिनियम, 2010) की धारा-02 के अनुसार यह अधिनियम हिमालयन इन्स्टीट्यूट ऑफ मेडिकल साइंसेज, जौलीग्रान्ट, देहरादून पर भी समान रूप से लागू होता है तथा सन्दर्भित संस्थान अधिनियम की धारा-3 की उपधारा-दो के प्राविधान की परिधि में आता है। उपरोक्त के दृष्टिगत

हिमालयन इन्स्टीट्यूट ऑफ मेडिकल साइंसेज, जौलीग्रान्ट, देहरादून द्वारा शुल्क निर्धारण हेतु कोई प्रस्ताव उपलब्ध नहीं कराया गया है, इसीलिए प्रवेश एवं शुल्क नियामक समिति की बैठक आयोजित कर हिमालयन इन्स्टीट्यूट ऑफ मेडिकल साइंसेज, जौलीग्रान्ट, देहरादून का प्रस्ताव शुल्क नियामक समिति को सन्दर्भित नहीं किया गया। चूंकि हिमालयन इन्स्टीट्यूट ऑफ मेडिकल साइंसेज, जौलीग्रान्ट, देहरादून तथा उत्तरांचल डेन्टल एवं मेडिकल रिसर्च इन्स्टीट्यूट, माजरीग्रान्ट, देहरादून की पी0जी0 सीट्स हेतु शुल्क निर्धारण के लिए समय नहीं है, क्योंकि वर्तमान में पी0जी0 सीटों की काउंसिलिंग प्रचलन में है एवं मा0 उच्चतम न्यायालय द्वारा निर्धारित समय सारणी का अनुपालन कर ससमय काउंसिलिंग सम्पादित किया जाना अनिवार्य है। अतः जिस प्रकार पूर्व में निर्गत शासनादेश संख्या-2472/XXVIII(1)/2016/53/2013 दिनांक 29.09.2016 के माध्यम से श्रीदेव सुमन सुभारती मेडिकल कॉलेज, देहरादून के एम0बी0बी0एस0 पाठ्यक्रम की 150 सीटों के सापेक्ष 50 प्रतिशत राजकीय कोटे की सीटों का आवंटन करते हुए शुल्क का निर्धारण किया गया, उसी भांति हिमालयन इन्स्टीट्यूट ऑफ मेडिकल साइंसेज, देहरादून तथा उत्तरांचल डेन्टल एवं मेडिकल रिसर्च इन्स्टीट्यूट, माजरीग्रान्ट, देहरादून की कुल पी0जी0 सीटों के सापेक्ष राजकीय कोटे की 50 प्रतिशत सीटों सहित सम्पूर्ण सीटों पर प्रवेश की कार्यवाही करते हुए पी0जी0 पाठ्यक्रम के शुल्क के संबंध में शासन के कार्यालय ज्ञाप संख्या-1024/XXVIII(1)/2015-77/2013 दिनांक 08.04.2015 के अनुसार हिमालयन इन्स्टीट्यूट ऑफ मेडिकल साइंसेज, देहरादून हेतु तथा शासन के कार्यालय ज्ञाप संख्या-1242/XXVIII(1)/2015-77/2013 दिनांक 07.05.2015 के अनुसार उत्तरांचल डेन्टल एवं मेडिकल रिसर्च इन्स्टीट्यूट, माजरीग्रान्ट, देहरादून हेतु अग्रेत्तर आवश्यक कार्यवाही करने का कष्ट करें।

भवदीय,

(डी0 सेन्थिल पाण्डियन)
सचिव।

संख्या-429 /XXVIII(1)/2017/150/2005 T.C III एवं दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- कुलसचिव, हे0न0ब0 चिकित्सा शिक्षा विश्वविद्यालय, देहरादून को उपरोक्तानुसार आवश्यक अग्रेत्तर कार्यवाही हेतु प्रेषित।
- 2- निदेशक, चिकित्सा शिक्षा विभाग, निदेशालय, देहरादून को उपरोक्तानुसार आवश्यक अग्रेत्तर कार्यवाही हेतु प्रेषित।
- 3- एन0आई0सी0 /गार्ड फाईल।

आज्ञा से,

(आर0आर0 सिंह)
संयुक्त सचिव।